

Aman Sapardurdyýewiň degişmelerinden

Category: Degişmeler, Kitapcy

написано kitapcy | 23 января, 2025

Aman Sapardurdyýewiň degişmelerinden ■ Eýýäm ýaz geläýdimi?

Işdeş ýoldaşlarynyň biri ogul öýeripdir-de, toýuň tamamlanaryna entek wagt kän bolsa-da, Aman aga bir bahana bilen ýoldaşlaryndan rugsat alyp, öýlerine gaýdarman bolupdyr. Gijäň bir wagty ýaşulynyň ýeke gaýdanyny görüp, işdeşleriniň jahylraklarynyň ikisini onuň zyzndan ugradypdyrlar. Ýaşlara-da näme, oýun gerek, Aman aganyň zyzndan ýetip, bile gidibermäge derek garama-gara ony yzarlap gidiberipdirler.

Toý ýeri bilen öýleriniň arasy o diýen uzak bolmansoň, Aman aga ulag saklajagam bolman, pyýada gaýdyp gelşine, uly ýoldan sowlup, garaňkylyga sümüpdür. Gyş gijesi, gözedürtme garaňkydan peýdala- nyp, ýaňky jahyllaram onuň zyzndan ýetipdirler-de, başgaplaryny çümre geýip, ýoluny saklapdyrlar. Her hili hokga tapmaga ökde artist oglanlar özlerini tanatman, seslerinem üýtgedip:

– Hany, ýaşuly, derrew egniňdäki paltoňy, telpegiňi çykar – diýip, Aman aga haýbat atypdyrlar. Aman aga-da näme, bular ýaly zatda tejribesi ýetik bolansoň, olary derrew tanasa-da, syr bildirmän, paltosyny çykaryp durşuna jogaplaryny nagt edipdir:

– Näme, ýigitler, paltony-telpegi çykarar ýaly, eýýäm ýaz geläýdimi?

Oýunda utulanlaryny bilen oglanlar durup bilmän, pyňkyryp goýberipdirler.

■ Dert

Artistleriň arasynda Aman aganyň göz lukmanynyň ýanyna barsy barada-da bir gyzyklyja gürrüň bar. Aman aga lukmanyň ýanyna baryp, gözüniň agyrýandygyny aýdyp, çyny bilen zeýrenýär.

Lukman ony dürli barlagdan geçirýär. Ähli barlaglaryň netijelerini eline alansoň, lukman Aman aga maslahat berýär:

– Ýaşuly, size üýtgeşik bir bejergi-hä bellejek däl, ine, birki sany derman ýazaýyn, şony bir hepde-ýarym hepde içersiň. Bular-a dogrusy, witamin, ýöne, esasy etmeli zadyň – etli, ýagly-ýüzli zatlardan, süýji zatlardan daşda durmaly bolarsyňyz. Şulary berjaý etmeseňiz welin, ýa- şuly, gözden galaýmagyňyz daşda däl.

Lukmanyň soňky tabşyryklaryny diňläp oturyşyna Aman aga gussa bilen başyny ýaýkaýar-da, ýüregindäkijesini aýdyp goýberýar:

– Häk, görýän welin, gözsüz galjag-ow, onda men... Degişmeler